

38. Ir-Rih u l-Bnazzi

Onfoħ, venven, okrob, inghi,
sa ma taqsam dawk ħaddejki!
Dallam, ċarrat, aqsam, farrak,
sa ma tgħakkes kollox lejki!

Grigal qawwi ġej mill-bogħod
suq u sawwat dak is-šhab,
aħbi x-xemx, itfi kull dija,
qalbek, le, qatt ma tirtab!

Gholli l-mewġ ma' wiċċ is-sema,
ħallat kollox, sema u art,
beżza' d-dbejjeb ġewwa l-maqjel,
itfa' l-ħut mal-ħalla fl-art!

Harbat, mewwet dawk id-dwieli,
wild il-għaraq tal-ħaddiem,
zomm il-fqir ġol-gorboġ waħdu,
u bla ħobż, bla dawl, bla sliem!

* * *

Grigal qawwi ġej mill-bogħod,
saħtekk kollha tgħib fil-mard,
għax il-Bnazzi dlonk isuqek,
ġewwa l-ħabs jitfgħek taħt l-art.

U s-šhabiet li soqt jitlewnu
qishom papri fuq l-għoljiet;
tfigġ ix-xemx u gġib id-dija,
difa ssebbah is-smewwiet.

Il-mewġ jgħanni ġewwa d-difa,
diya żżewweġ l-art u s-sema,
jiġru d-dbejjeb ġol-għelieqi,
il-ħut jiber ġemgħa ġemgħa.

Jarmu d-dwieli werqiet ġodda,
jiŋfraħ, jgħozżhom il-ħaddiem;
johroġ barra l-fqir għad-dija,
jerggħu f' daru ħobż u sliem.

* * *

Kemm sa ddum dil-ġrajja sejra,
daqqa herba, daqqa sliem?
min ser jagħti l-aħħar daqqa?
ta' dil-ġlieda liem' hu t-tmiem?